



OCTOBER 07, 2025

AKASHAVANI - DHARWAD

PRADESH SAMACHARA (KANNADA) 12.00 P.M.

<><><>

ಪ್ರಸಾರ ಭಾರತಿ, ಆಕಾಶವಾಣಿ

ಧಾರವಾಡ

ಪ್ರದೇಶ ಸಮಾಚಾರ

<><><>

ರಾಮಾಯಣ ಮಹಾಕಾವ್ಯದ ಕರ್ತೃ, ಮಹರ್ಷಿ ಶ್ರೀ ವಾಲ್ಮೀಕಿ ಜಯಂತುತ್ಸವವನ್ನು, ಇಂದು ನಾಡಿನಾದ್ಯಂತ ಶ್ರದ್ಧಾ, ಭಕ್ತಿಯಿಂದ ಆಚರಿಸಲಾಗುತ್ತಿದೆ.

<><><>

ರಾಷ್ಟ್ರಪತಿ ದ್ರೌಪದಿ ಮುರ್ಮು ಹಾಗೂ ಪ್ರಧಾನಮಂತ್ರಿ ನರೇಂದ್ರ ಮೋದಿ, ಮಹರ್ಷಿ ವಾಲ್ಮೀಕಿ ಜಯಂತಿಯ, ಹಾರ್ದಿಕ ಶುಭಾಶಯ, ಕೋರಿದ್ದಾರೆ.

<><><>

ಬೆಂಗಳೂರಿನ ವಿಧಾನಸೌಧದ ಸಮ್ಮೇಳನ ಸಭಾಂಗಣದಲ್ಲಿ ನಡೆದ, ಪ್ರಧಾನ ಕಾರ್ಯಕ್ರಮದಲ್ಲಿ, ಬೆಂಗಳೂರಿನ, ನಾಗರಾಜು ಗಾಣದ ಹುಣಸೆ, ಚಿತ್ರದುರ್ಗದ ಪಿ.ತಿಪ್ಪೇಸ್ವಾಮಿ, ಕೊಡಗಿನ ಜಿ.ಕೆ.ಮುತ್ತುಮ್ಮ, ವಿಜಯಪುರದ ಮಳಸಿದ್ದ ಲಕ್ಷ್ಮಣ ನಾಯಕೋಡಿ ಹಾಗೂ ವಿಜಯನಗರ ಜಿಲ್ಲೆಯ ಕೆ.ಉಚ್ಚಂಗಪ್ಪ ಅವರಿಗೆ, ಪ್ರಸಕ್ತ ಸಾಲಿನ, ಪ್ರತಿಷ್ಠಿತ ಶ್ರೀ ಮಹರ್ಷಿ ವಾಲ್ಮೀಕಿ ಪ್ರಶಸ್ತಿಯನ್ನು, ಗಣ್ಯರು ಪ್ರದಾನಿಸಿ, ಗೌರವಿಸಿದರು. ಪುರಸ್ಕಾರ ನಗದು ಬಹುಮಾನ ಹಾಗೂ ಬಂಗಾರದ ಪದಕವನ್ನು ಒಳಗೊಂಡಿದೆ.

<><><>

ಮುಖ್ಯಮಂತ್ರಿ ಸಿದ್ದರಾಮಯ್ಯ ಅಭಿನಂದಿಸಿ, ಐವರು ಸಾಧಕ ಮಹನೀಯರ ಸಾಧನೆ, ಸಮಾಜಕ್ಕೆ ಮಾದರಿಯಾಗಲಿ ಎಂದರು.

ಗೃಹ ಖಾತೆ ಸಚಿವ, ಬಿ ಪರಮೇಶ್ವರ, ಕೈಗಾರಿಕೆ ಖಾತೆ ಸಚಿವ, ಎಂ.ಬಿ.ಪಾಟೀಲ, ಮಹರ್ಷಿ ವಾಲ್ಮೀಕಿ ಜಯಂತಿಯ, ಹಾರ್ದಿಕ ಶುಭಾಶಯ ಕೋರಿದ್ದಾರೆ.

<><><>

ಮಹಾತ್ಮ ಗಾಂಧೀಜಿಯವರ ಚರಕದಿಂದ ಆರಂಭವಾಗಿ, ಭಾರತ, ಇಂದು ವಿಶ್ವದ ಪ್ರಮುಖ ಹತ್ತಿ ಉತ್ಪಾದಕ ರಾಷ್ಟ್ರವಾಗಿ ಬೆಳೆಯುವ ವರೆಗೆ, ಹತ್ತಿ ಸ್ವಾತಂತ್ರ್ಯ ಹೋರಾಟಕ್ಕೆ ಸ್ಫೂರ್ತಿಯಾಗಿ ಮತ್ತು ಆರ್ಥಿಕತೆಗೆ ಆಧಾರವಾಗಿದೆ ಎಂದು, ಪ್ರಧಾನಮಂತ್ರಿ ನರೇಂದ್ರ ಮೋದಿ, 'ವಿಶ್ವ ಹತ್ತಿ ದಿನವಾದ ಇಂದು', ರೈತರು, ನೇಕಾರರು ಮತ್ತು ಕೃಷಿ ಕಾರ್ಮಿಕರನ್ನು ಗೌರವಿಸೋಣ ಎಂದು, ಟ್ವೀಟ್ ಮಾಡಿದ್ದಾರೆ.

<><><>

ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆಗೆ ಸಂಬಂಧಿಸಿದ, ಮಹತ್ವದ ವಿ 'ಯುಗಳನ್ನು, ಸಂಕ್ಷಿಪ್ತಗೊಳಿಸಿ, ಸರ್ಕಾರಿ ಪಾರಿಭಾಷಿಕ ಪದಗಳನ್ನು ಸರಳೀಕರಿಸಿ, ಜನ ಸಾಮಾನ್ಯರಿಗೆ ಅರ್ಥವಾಗುವಂತೆ, 'ಗ್ರಾಮ ದನಿ' ಪಾಡ್‌ಕ್ಯಾಸ್ ಅರಂಭಿಸಲಾಗಿದೆ ಎಂದು, ಇಲಾಖೆ ಸಚಿವ ಪ್ರಿಯಾಂಕ ವಿರ್ಗ ತಿಳಿಸಿದ್ದಾರೆ.

<><><>

ಇಂದು ಶೀಗಿ ಹುಣ್ಣಿಮೆ. ರೈತಾಪಿ ವರ್ಗ, ಉತ್ತರ ಕರ್ನಾಟಕ ಭಾಗದಲ್ಲಿ, ವಿಶೇಷವಾಗಿ ಆಚರಿಸುತ್ತಾರೆ. ಕೃಷಿ ಪ್ರಧಾನ ದೇಶ, ಭಾರತದಲ್ಲಿ, ಭೂಮಿ ತಾಯಿಯನ್ನು ನಂಬಿ, ವ 'ಫವಿಡೀ ದುಡಿಯುವ ರೈತರು, ತಮ್ಮ ಪರಿಶ್ರಮಕ್ಕೆ ತಕ್ಕ ಫಲ ನೀಡೆಂದು, ಭೂ ಮಾತೆಯನ್ನು ಪೂಜಿಸಿ, ಬೇಡುವ ಆಚರಣೆಯೇ, ಭೂಮಿ ಹುಣ್ಣಿಮೆ ಹಬ್ಬ.

<><><>

ಕೇಂದ್ರ ಸಚಿವ ಪ್ರಲ್ಹಾದ ಜೋಶಿ. ಬಿಜೆಪಿ ರಾಜ್ಯ ಘಟಕ ಹಾಗೂ ಕಾರ್ಮಿಕ ಖಾತೆ ಸಚಿವ ಸಂತೋಷ ಲಾಡ, ಕೃಷಿಕರಿಗೆ, ಶೀಗಿ ಹುಣ್ಣಿಮೆಯ ಶುಭಾಶಯ ಕೋರಿದ್ದಾರೆ.

<><><>

ಕನ್ನಡದ ಶ್ರೀ ' ಸಾಹಿತಿ, ಚಿಂತಕ ಹಾಗೂ 'ಕಗ್ಗ ಬ್ರಹ್ಮ' ಎಂದೇ ಖ್ಯಾತಿವೆತ್ತ, ಶ್ರೀ ಡಿ.ವಿ.ಜಿ., ಡಿ.ವಿ. ಗುಂಡಪ್ಪ ಅವರ, ಪುಣ್ಯ ಸ್ಮರಣೆ ಇಂದು, "ಮಂಕುತಿಮ್ಮನ ಕಗ್ಗ" ದಂತಹ, ಅದ್ಭುತ ಕೃತಿಯ ಮೂಲಕ, ಬದುಕಿನ ಸಾರ ಮತ್ತು ಮೌಲ್ಯಗಳನ್ನು ಸಾರಿದ, ಕನ್ನಡ ಸಾಹಿತ್ಯ ಲೋಕದಲ್ಲಿ ಅವರು ಅಮರ ಮತ್ತು ಅವಿಸ್ಮರಣೀಯ ಎಂದು, ಉಪ ಮುಖ್ಯಮಂತ್ರಿ ಡಿ.ಕೆ.ಶಿವಕುಮಾರ ಸ್ಮರಿಸಿದ್ದಾರೆ.

<><><>

'ವನ್ಯಜೀವಿಗಳು, ಮಾನವ ಜೀವನದಿಂದ ಪ್ರತ್ಯೇಕವಾಗಿಲ್ಲ', ಅವು ನಮ್ಮ ಬಾಳಿನ ಚಕ್ರವನ್ನು ಪೂರ್ಣಗೊಳಿಸುತ್ತವೆ. ಭವಿ 'ದ ಸುದೃಢ ಭೂ ಗೃಹಕ್ಕಾಗಿ, ಆಯೋಜಿತ, ವನ್ಯಜೀವಿ ಸಪ್ತಾಹ, ನಾಳೆ ಸಂಪನ್ನಗೊಳ್ಳಲಿದೆ.

<><><>

ವನ್ಯಜೀವಿಗಳ ಅವಾಸಸ್ಥಾನ ರಕ್ಷಣೆಗೆ ಆದ್ಯತೆ ನೀಡುವ ಸಂಕಲ್ಪದೊಂದಿಗೆ, ವನ್ಯಜೀವಿ ಸಪ್ತಾಹ ಅಂಗವಾಗಿ, ಚಿಕ್ಕಮಗಳೂರಿನಲ್ಲಿ ಅರಣ್ಯ ಇಲಾಖೆ ಅಧಿಕಾರಿಗಳು ಹಾಗೂ ಸಿಬ್ಬಂದಿಗಾಗಿ ಆಯೋಜಿಸಿದ್ದ, ಉಚಿತ ಆರೋಗ್ಯ ಶಿಬಿರಕ್ಕೆ ಜಿಲ್ಲಾ ಅರಣ್ಯ ಸಂರಕ್ಷಣಾಧಿಕಾರಿ ಯಶಪಾಲ್ ಕ್ಷೀರಸಾಗರ ಚಾಲನೆ ನೀಡಿದರು.

ಭದ್ರಾ ಹುಲಿ ಸಂರಕ್ಷಿತ ಪ್ರದೇಶದ, ಕ್ಷೇತ್ರ ನಿರ್ದೇಶಕ ಪುಲ್ಕಿತ್ ಮೀನಾ, ವಾಲ್ಗೊಂಡಿದ್ದರು.

<><><>

ಮನೋ ಆರೋಗ್ಯ ಹಾಗೂ ಮನೋಚೈತನ್ಯ ಕಾರ್ಯಕ್ರಮದಡಿ, ಈ ತಿಂಗಳ 28ರ ವರೆಗೆ, ಮಾನಸಿಕ ಆರೋಗ್ಯ ಶಿಬಿರಗಳು ರಾಜ್ಯಾದ್ಯಂತ, ತಾಲೂಕು ಮಟ್ಟದ ಆಸ್ಪತ್ರೆಗಳ, ಮನೋಚೈತನ್ಯ ಕ್ಲಿನಿಕ್‌ನಲ್ಲಿ ಆಯೋಜಿತವಾಗಿವೆ. ಸಮುದಾಯದಲ್ಲಿ, ಮಾನಸಿಕ ಕಾಯಿಲೆ ಲಕ್ಷಣ ಹೊಂದಿರುವ ವ್ಯಕ್ತಿಗಳನ್ನು ಗುರುತಿಸಿ, ಈ ಶಿಬಿರಕ್ಕೆ ಕರೆ

ತಂದು, ತಜ್ಞ ವೈದ್ಯರಿಂದ ತಪಾಸಣೆ ಮಾಡಿಸಿ, ಸೂಕ್ತ ಚಿಕಿತ್ಸೆ ನೀಡಬಹುದಾಗಿದೆ. ಪ್ರದೇಶ ಸಮಾಚಾರಕ್ಕಾಗಿ ಮಾಹಿತಿ ನೀಡಿದ್ದಾರೆ, ಉತ್ತರಕನ್ನಡ ಜಿಲ್ಲೆ, ಮಾನಸಿಕ ಆರೋಗ್ಯ ಅಧಿಕಾರಿ ಡಾಕ್ಟರ್ ಸುಹಾಸ.

<><><>

'ರಾಷ್ಟ್ರೀಯ ಪೋ 'ಣ್ ಮಾಹ್'ನ, 8ನೇ ಆವೃತ್ತಿ, ಈ ತಿಂಗಳ 16ರ ವರೆಗೆ ಆಯೋಜಿತವಾಗಿದೆ. ಮಹಿಳೆಯರು, ಹದಿಹರೆಯದ ಯುವತಿಯರು ಹಾಗೂ 6 ವ 'ರದೊಳಗಿನ ಮಕ್ಕಳಲ್ಲಿ, ರಕ್ತಹೀನತೆ, ಅಪೌಷ್ಟಿಕತೆ ನಿವಾರಿಸುವ ಗುರಿ, ಹೊಂದಿದೆ. ಪ್ರಧಾನಮಂತ್ರಿ ಮಾತೃ ವಂದನಾ ಯೋಜನೆ, ವಿಶೇ ' ನೋಂದಣಿ ಅಭಿಯಾನ ಸಹ ನಡೆಯುತ್ತಿದೆ.

<><><>

ಬೆಳಗಾವಿ ಜಿಲ್ಲೆ, ಖಾನಾಪುರದಲ್ಲಿ ಸಮಾರೋಪಗೊಂಡ, 16ನೇ ರಾಜ್ಯ ಮಟ್ಟದ, ಸೈಕ್ಲಿಂಗ್ ಚಾಂಪಿಯನ್ ಶಿಪ್ ಸ್ಪರ್ಧೆಯಲ್ಲಿ, ಉಡುಪಿ ಜಿಲ್ಲೆಯ, ಸೈಕಲ್ ಪಟು, ವಿಯೋನಾ ಡಿಸೋಜಾ, ಚಿನ್ನದ ಪದಕಕ್ಕೆ ಭಾಜನರಾಗಿದ್ದಾರೆ. ಪುರು 'ರ ವಿಭಾಗದಲ್ಲಿ ಹಾರ್ಡಿಕ, ಚಿನ್ನದ ಪದಕ ಪಡೆದರು. ಮೈಸೂರು, ಮಂಗಳೂರು, ವೈನಾಡು ಸೇರಿದಂತೆ, ಹಲವು ಜಿಲ್ಲೆಗಳಿಂದ ಸೈಕಲ್ ಪಟುಗಳು, ಸ್ಪರ್ಧೆಯಲ್ಲಿ ಭಾಗವಹಿಸಿದ್ದಾಗಿ, ಅಮೆಚ್ಯೂರ್ ಸೈಕ್ಲಿಂಗ್ ಫೆಡರೇಷನ್ ಪದಾಧಿಕಾರಿಗಳು, ತಿಳಿಸಿದ್ದಾರೆ.

<><><>

ರಾಜ್ಯಾದ್ಯಂತ, ಇಂದು, ಗುಡುಗು ಸಹಿತ ಜೋರಾದ ಗಾಳಿಯೊಂದಿಗೆ, ಅಲ್ಲಲ್ಲಿ ಚದುರಿದಂತೆ, ಹಗುರದಿಂದ ಸಾಧಾರಣ ಮಳೆ ಹಾಗೂ ನಾಳೆಯಿಂದ ಮೂರು ದಿನಗಳ ಕಾಲ, ಅಲ್ಲಲ್ಲಿ ಭಾರಿ ಮಳೆಯಾಗುವ ಸಾಧ್ಯತೆಯಿದೆ ಎಂದು, ರಾಜ್ಯ ನೈಸರ್ಗಿಕ ವಿಕೋಪ ಉಸ್ತುವಾರಿ ಕೇಂದ್ರ, ತಿಳಿಸಿದೆ.

<><><>

ಇಲ್ಲಿಗೆ ಪ್ರದೇಶ ಸಮಾಚಾರ ಮುಕ್ತಾಯವಾಯಿತು.

ನಮ್ಮ ಮುಂದಿನ ರಾಷ್ಟ್ರೀಯ ವಾರ್ತಾ ಪ್ರಸಾರ ಮಧ್ಯಾಹ್ನ 1 ಗಂಟೆ 10 ನಿಮಿಷಕ್ಕೆ.